

॥ ఓం నమో వేంకటేశాయ ॥

30.03.2023 గురువారము(85వ రోజు)

గ రు డు పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం ।
కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

॥ గరుడ పురోణం ప్రవచనం ॥

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే త్రయోదశో2ధ్యాయః ॥

గోభూహిరణ్యవాసాంసి భోజనాని పదానిచ ।

యత్ర యత్ర వసేజ్జంతుస్తత్ర తత్రోపతిష్ఠతి ॥

॥ 13-21 ॥

యావత్ స్వప్నం శరీరం హి తావద్ధర్మం సమాచరేత్ ।

అస్వప్నః ప్రేరితశ్చాన్వైర్ష కించిత్ కర్తుమర్హతి ॥

॥ 13-22 ॥

జీవతో2పి మృతస్యేహ న భూతం చార్జ్యదైహికమ్ ।
 వాయుభూతః క్షుధావిష్టో భ్రమతే చ దివానిశమ్ ॥ 13-23 ॥

కృమిః కీటః పతంగో వా జాయతే మ్రియతే పునః ।
 అసద్గర్భే భవేత్సో2పి జాతః సద్యో వినశ్యతి ॥ 13-24 ॥

యావత్ స్వస్థమిదం శరీరమరుజం యావజ్జరా దూరతో ।
 యావచ్ఛేంద్రియశక్తిరప్రతిహతా యావత్ క్షయో నాయుషః ।
 ఆత్మ శ్రేయసి తావదేవ విదుషా కార్యః ప్రయత్నో మహాన్ ।
 సందీప్తే భవనే తు కూపఖననం ప్రత్యుద్యమః కీదృశః ॥ 13-25 ॥

॥ ఇతి శ్రీగారుడే మహాపురాణే వృషోత్సర్గ దాన ధర్మ పుత్రాది ప్రశంసనం నామ త్రయోదశో2ధ్యాయః ॥

॥ అథ శ్రీగారుడే మహాపురాణే చతుర్దశో2ధ్యాయః ॥

గరుడ ఉవాచ

అర్తేన మ్రియమాణేన యద్దత్తం తత్ఫలం వద ।
 స్వస్థావస్థేన దత్తేన విధిహీనేన వా విభో ॥ 14-01 ॥

శ్రీకృష్ణ ఉవాచ

ఏకా గౌః స్వస్థచిత్తస్య హ్యతురస్య చ గోశతమ్ ।
 సహస్రం మ్రియమాణస్య దత్తం విత్తవివర్జితమ్ ॥ 14-02 ॥

మృతస్త్వేవ పునర్లక్షం విధి పూతం చ తత్సమమ్ ।
 తీర్థపాత్ర సమాయోగాదేకా గౌర్లక్షపుణ్యదా ॥ 14-03 ॥

పాత్రేదత్తే ఖగశ్రేష్ఠ అహన్యహని వర్ధతే ।
 దాతుర్దానమపాపాయ జ్ఞానినాం చ ప్రతిగ్రహః ॥ 14-04 ॥

విషశీతాపహో మంత్రవహ్నిః కిం దోషభాజనమ్ ।
 దాతవ్యం ప్రత్యహం పాత్రే నిమిత్తేషు విశేషతః ॥ 14-05 ॥

నాపాత్రే విదుషా కించిదాత్మనః శ్రేయ ఇచ్ఛతా ।
 అపాత్రే జాతు గౌర్లత్తా దాతారం నరకం నయేత్ ॥ 14-06 ॥

కులైకవింశతియుతం గ్రహీతారం చ పాతయేత్ ।
 దేహాంతరం పరిప్రాప్య స్వహస్తేన కృతం చ యత్ ॥ 14-07 ॥

ధనం భూమిగతం యద్వత్ స్వహస్తేన నివేశితమ్ ।
తద్వత్ఫలమవాప్నోతి హ్యాహం వచ్చి ఖగేశ్వర ॥ 14-08 ॥

అపుత్రో2పి విశేషేణ క్రియాం చైవార్ష్య దైహికీమ్ ।
ప్రకుర్యాన్మోక్షకామశ్చ నిర్దనశ్చ విశేషతః ॥ 14-09 ॥

స్వల్పేనాపి హి విత్తేన స్వయం హస్తేన యత్కృతమ్ ।
అక్షయంయాతి తత్సర్వం యథాజ్యం చ హుతాశనే ॥ 14-10 ॥

ఏకాచైకస్య దాతవ్యా శయ్యా కన్యా పయస్వినీ ।
సా విక్రీతా విభక్తా వా దహత్యాసప్తమం కులమ్ ॥ 14-11 ॥

తస్మాత్సర్వం ప్రకుర్వీత చంచలే జీవితే సతి ।
గృహీత దానసాధేయః సుఖం యాతి మహాధ్వని ॥ 14-12 ॥

అన్యథా క్లిశ్యతే జంతుః పాథేయ రహితః పథి ।
ఏవం జ్ఞాత్వా ఖగశ్రేష్ఠ వృషయజ్ఞం సమాచరేత్ ॥ 14-13 ॥

అకృత్వా మ్రియతే యస్తు అపుత్రో నైవ ముక్తిభాక్ ।
అపుత్రో2పి హి యః కుర్యాత్సుఖం యాతి మహాపథే ॥ 14-14 ॥

అగ్నిహోత్రాదిభిర్యజ్ఞదానైశ్చ వివిధైరపి ।
న తాం గతిమవాప్నోతి వృషోత్సర్గేణ యా గతిః ॥ 14-15 ॥

యజ్ఞానాం చైవ సర్వేషాం వృషయజ్ఞస్తథోత్తమః ।
తస్మాత్సర్వ ప్రయత్నేన వృషయజ్ఞం సమాచరేత్ ॥ 14-16 ॥

కథయస్య ప్రసాదేన క్షయాహం చార్ష్యదైహికమ్ ।
కస్మిన్కాలే తిథౌ కస్యాం విధినా కేన తద్భవేత్ ॥ 14-17 ॥

కృత్వా కిం ఫలమాప్నోతి ఏతన్నే వద సాంప్రతమ్ ।
త్వత్ప్రసాదేన గోవింద ముక్తో భవతి మానవః ॥ 14-18 ॥

శ్రీకృష్ణ ఉవాచ

కార్తికాదిషు మాసేషు యామ్యాయన గతే రవౌ ।
శుక్లపక్షే తథా పక్షిన్ ద్వాదశ్యాది తిథౌ శుభే ॥ 14-19 ॥

శుభేలగ్నే ముహూర్తే వా శుచౌ దేశే సమాహితః ।
బ్రాహ్మణం తు సమాహూయ విధిజ్ఞం శుభలక్షణమ్ ॥ 14-20 ॥

జప హోమైస్తథా దానైః కుర్యాద్దేహస్య శోధనమ్ ।
పుణ్యే2భిజిత్సునక్షత్రే గ్రహాన్ దేవాన్పమర్చయేత్ ॥ 14-21 ॥

హోమం కుర్యాద్యథాశక్తి మంత్రైశ్చ వివిధైరపి ।
గ్రహాణాం స్థాపనం కుర్యాత్ పూర్వంచైవ ఖగేశ్వర ॥ 14-22 ॥

మాతృణాం పూజనం కార్యం వసోర్ధారాం చ పాతయేత్ ।
వప్నిం సంస్థాప్య తత్రైవ పూర్ణం హోమం తు కారయేత్ ॥ 14-23 ॥

శాలగ్రామంచ సంస్థాప్య వైష్ణవం శ్రాద్ధమాచరేత్ ।
వృషం సంపూజ్య తత్రైవ వస్త్రాలంకారభూషణైః ॥ 14-24 ॥

చతస్రో వత్సతర్యశ్చ పూర్వం సమధివాసయేత్ ।
ప్రదక్షిణం తతః కుర్యాద్ధోమాంతే చ విసర్జనమ్ ॥ 14-25 ॥

ఇమం మంత్రం సముచ్చార్య ఉత్తరాభిముఖఃస్థితః ।
ధర్మత్వం వృషరూపేణ బ్రహ్మణా నిర్మితః పురా ॥ 14-26 ॥

తవోత్సర్గ ప్రభావాన్మాముద్ధరస్వ భవార్ణవాత్ ।
అభిషిచ్య శుభైర్మంత్రైః పావనైర్విధిపూర్వకమ్ ॥ 14-27 ॥

॥ ఇతి శ్రీగారుడే మహాపురాణే గోదాన వృషోత్సర్గ దశదాన భూరిదానాది నిరూపణం నామ
చతుర్దశో2ధ్యాయః ॥

శ్లోక పాఠాయణం :- శ్రీ రెడ్డి కువకొరస్వామి శర్మ గారిచే ప్రారంభం

గరుడపురాణం

విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

రుద్ర ఉవాచ

సంసారసాగరాద్ఘోరాత్ ముచ్యతేకిం జపస్రభో ।
నరస్తస్మై పరం జప్యం కథయ త్వం జనార్దన ॥

॥ 15-1 ॥

హరిరువాచ

ఈశ్వరం పరమం బ్రహ్మ పరమాత్మానమవ్యయం ।
విష్ణుం నామసహస్రేణ స్తువన్ముక్తో భవేన్నరః ॥

॥ 15-2 ॥

యత్పవిత్రం పరం జప్యం కథయామి వృషధ్వజ ।
శృణుష్వోవహితో భూత్వా సర్వపాపవినాశనం ॥

॥ 15-3 ॥

వాసుదేవో మహావిష్ణుః వామనో వాసవో వసుః ।
బాలచంద్ర నిభో బాల్ బలభద్రో బలాధిపః ॥

॥ 15-4 ॥

బలిబంధనకృద్వేధా వరేణ్యో వేదవిత్కవిః ।
వేదకర్తా వేదరూపః వేద్యో వేదపరిపుతః ॥

॥ 15-5 ॥

వేదాంగవేత్తా వేదేశః బలధారో బలార్దనః ।
అవికారో వరేశశ్చ వరదో వరుణాధిపః ॥

॥ 15-6 ॥

వీరహా చ బృహద్వీరః వందితః పరమేశ్వరః ।
ఆత్మా చ పరమాత్మా చ ప్రత్యగాత్మా వియత్పరః ॥

॥ 15-7 ॥

పద్మనాభః పద్మనిధిః పద్మహస్తోగదాధరః ।
పరమః పరభూతశ్చ పురుషోత్తమ ఈశ్వరః ॥

॥ 15-8 ॥

పద్మజంఘః పుండరీకః పద్మమాలాధరః ప్రియః ।
పద్మాక్షః పద్మగర్భశ్చ పర్జన్యః పద్మసంస్థితః ॥

॥ 15-9 ॥

అపారః పరమార్థశ్చ పరాణాం చ పరః ప్రభుః ।
పండితః పండితేభ్యశ్చ పవిత్రః పాపమర్దకః ॥

॥ 15-10 ॥

శుద్ధః ప్రకాశరూపశ్చ పవిత్రః పరిరక్షకః ।
పిపాసావర్జితః పాద్యః పురుషః ప్రకృతిస్తథా ॥

॥ 15-11 ॥

ప్రధానం పృథివీపద్మం పద్మనాభః ప్రియప్రదః ।

- సర్వేశః సర్వగః సర్వః సర్వవిత్సర్వదః సురః ॥ 15-12 ॥
- సర్వస్య జగతో ధామ సర్వదర్శి చ సర్వభృత్ ।
సర్వానుగ్రహకృద్దేవః సర్వభూతహృది స్థితః ॥ 15-13 ॥
- సర్వపూజ్యశ్చ సర్వాద్యః సర్వదేవనమస్కృతః ।
సర్వస్య జగతో మూలం సకలో నిష్కలో2నలః ॥ 15-14 ॥
- సర్వగోష్ఠా సర్వనిష్ఠః సర్వకారణకారణం ।
సర్వధ్యేయః సర్వమిత్రః సర్వదేస్వవరూపధృక్ ॥ 15-15 ॥
- సర్వాధ్యక్షః సురాధ్యక్ష సురాసురనమస్కృతః ।
దుష్టానాం చ సురాణాం చ సర్వదా ఘాతకో2స్తకః ॥ 15-16 ॥
- సత్యపాలశ్చ సన్నాభః సిద్ధేశః సిద్ధవందితః ।
సిద్ధసాధ్యః సిద్ధసిద్ధః సాధ్యసిద్ధో హృదీశ్వరః ॥ 15-17 ॥
- శరణం జగతశ్చైవ శ్రేయః క్షేమస్తథైవ చ ।
శుభకృచ్ఛోభనః సౌమ్యః సత్యః సత్యపరాక్రమః ॥ 15-18 ॥
- సత్యస్థః సత్యసంకల్పః సత్యవిత్సత్యదస్తథా ।
ధర్మో ధర్మీ చ కర్మీ చ సర్వకర్మవివర్జితః ॥ 15-19 ॥
- కర్మకర్తా చ కర్మైవ క్రియాకార్యం తథైవ చ ।
శ్రీపతిర్భృపతిః శ్రీమాన్సర్వస్య పతిరూర్జితః ॥ 15-20 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయ

॥ శ్రీ గీతాస్తుతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, విభూతి నామయోగే, చ శతాధ్యాయే శ్లోకాః ॥

॥ శ్రీ భగవోనులొచ ॥

ఇదం శరీరం కౌంతేయ క్షేత్రమిత్యభిధీయతే ।
ఏతద్యో వేత్తి తం ప్రాహుః క్షేత్రజ్ఞ ఇతి తద్విదః ॥ 13-01 ॥

క్షేత్రజ్ఞం చాపి మాం విద్ధి సర్వక్షేత్రేషు భారత ।
క్షేత్రక్షేత్రజ్ఞయోర్జ్ఞానం యత్తజ్ఞానం మతం మమ ॥ 13-02 ॥

తత్ క్షేత్రం యచ్చ యాదృక్చ యద్వికారి యతశ్చ యత్ ।
స చ యో యత్రభావశ్చ తత్సమాసేన మే శృణు ॥ 13-03 ॥

ఋషిభిర్బహుధా గీతం ఛందోభిర్వివిధైః పృథక్ ।
బ్రహ్మసూత్రపదైశ్చైవ హేతుమద్భిర్వినిశ్చితైః ॥ 13-04 ॥

మహాభూతాన్యహంకారః బుద్ధిరవ్యక్తమేవ చ ।
ఇంద్రియాణి దశైకం చ పంచ చేంద్రియగోచరాః ॥ 13-05 ॥

ఇచ్ఛా ద్వేషస్పృఖం దుఃఖం సంఘాతశ్చేతనా ధృతిః ।
ఏతత్ క్షేత్రం సమాసేన సవికారముదాహృతం ॥ 13-06 ॥

అమానిత్వమదంభిత్వమ్ అహింసా క్షాంతిరార్జవం ।
ఆచార్యోపాసనం శౌచం స్థైర్యమాత్మవినిగ్రహః ॥ 13-07 ॥

ఇంద్రియార్థేషు వైరాగ్యమ్ అనహంకార ఏవ చ ।
జన్మమృత్యుజరావ్యాధిదుఃఖదోషానుదర్శనం ॥ 13-08 ॥

అసక్తిరనభిష్వంగః పుత్రదారగృహోదిషు ।
నిత్యం చ సమచిత్తత్వమ్ ఇష్టానిష్టోపపత్తిషు ॥ 13-09 ॥

మయి చానన్యయోగేన భక్తిరవ్యభిచారిణీ ।
వివిక్తదేశసేవిత్యమ్ అరతిర్జనసంసది ॥ 13-10 ॥

అధ్యాత్మజ్ఞాననిత్యత్వం తత్త్వజ్ఞానార్థదర్శనం ।
ఏతత్ జ్ఞానమితి ప్రోక్తమ్ అజ్ఞానం యదతోఽన్యథా ॥ 13-11 ॥

జ్ఞేయం యత్తత్రవక్ష్యామి యత్ జ్ఞాత్వామృతమశ్నుతే ।
అనాదిమత్పరం బ్రహ్మ న సత్తన్నాసదుచ్యతే ॥ 13-12 ॥

సర్వతః పాణిపాదం తత్ సర్వతోఽక్షిశిరోముఖం ।
సర్వతశ్చృతిమల్లోకే సర్వమావృత్య తిష్ఠతి ॥ 13-13 ॥

సర్వేంద్రియగుణాభాసం సర్వేంద్రియవివర్జితం ।
అసక్తం సర్వభృచ్చైవ నిర్గుణం గుణభోక్తృ చ ॥ 13-14 ॥

బహిరంతశ్చ భూతానామ్ అచరం చరమేవ చ ।

సూక్ష్మత్వాత్తదవిజ్ఞేయం దూరస్థం చాంతికే చ తత్ ॥

॥ 13-15 ॥

అవిభక్తం చ భూతేషు విభక్తమివ చ స్థితం ।

భూతభర్తృ చ తద్ జ్ఞేయం గ్రసిష్ఠ్య ప్రభవిష్ఠ్య చ ॥

॥ 13-16 ॥

జ్యోతిషామపి తజ్జ్యోతిః తమసః పరముచ్యతే ।

జ్ఞానం జ్ఞేయం జ్ఞానగమ్యం హృది సర్వస్య విష్ఠితం ॥

॥ 13-17 ॥

॥ ఇతి, శ్రీమద్భగవద్గీతోశు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, విభూతి నామోద్యాయే, చతుర్థోధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్దరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ।